



Noble Quran

Quran Urdu Translation
تفسیر قرآن

الْقُرْآنُ الْحَكِيمُ

مولانا محمد صاحب جو ناگری میں
مولانا صالح الدین یوسف

Surah Al Fatihah

سورة الفاتحة

بِسْمِ اللّٰهِ الرَّحْمٰنِ الرَّحِيْمِ

بِسْمِ اللّٰهِ الرَّحْمٰنِ الرَّحِيْمِ (۱)

شروع کرتا ہوں میں اللہ تعالیٰ کے نام سے جو نہایت مہربان بڑا حم والابے

سورہ الفاتحة قرآن مجید کی سب سے پہلی سورت ہے جس کی احادیث میں بڑی فضیلت آئی ہے فاتحہ کے معنی آغاز اور ابتداء کے ہیں۔ اس لئے اسے الفاتحہ یعنی فاتحة الكتاب کہا جاتا ہے۔

اس کے اور بھی متعدد نام احادیث سے ثابت ہیں مثلاً

- ام القرآن،
- السبع المثان،
- القرآن العظيم،
- الشفاء،
- الرقيه (دم)
- وغيرهما من الاسماء

اس کا ایک اہم نام الصلوٰۃ بھی ہے جیسا کہ ایک حدیث قدسی میں ہے اللہ تعالیٰ نے فرمایا:

قسمت الصلوٰۃ بینی و بین عبدی۔

میں نے صلٰۃ (نماز) کو اپنے اور اپنے بندے کے درمیان تقسیم کر دیا ہے

مراد سورۃ فاتحہ ہے جس کا نصف حصہ اللہ تعالیٰ کی حمد و ثناء اور اس کی رحمت و ربویت اور عدل و بادشاہت کے بیان میں ہے اور نصف حصہ میں دعا و مناجات ہے جو بنده اللہ کی بارگاہ میں کرتا ہے۔ صحیح مسلم کتاب الصلوٰۃ

اس حدیث میں سورۃ فاتحہ کو نماز سے تعبیر کیا گیا ہے جس سے یہ صاف معلوم ہوتا ہے کہ نماز میں اس کا پڑھنا بہت ضروری ہے۔ چنانچہ نبی کریم صلی اللہ علیہ وسلم کے ارشادات میں اس کی خوب وضاحت کردی گئی ہے فرمایا:

لَا صلوٰة لِمَنْ لَمْ يَقْرَأْ فِتْحَهُ الْكِتَاب

اس شخص کی نماز نہیں جس نے سورۃ فاتحہ نہیں پڑھی۔ (صحیح بخاری و مسلم)

اس حدیث میں من کا لفظ عام ہے جو ہر نمازی کو شامل ہے مفرد ہو یا امام کے پیچھے مقتدی۔ سری نماز ہو یا جہری فرض نماز ہو یا نفل ہر نمازی کے لئے سورۃ فاتحہ پڑھنا ضروری ہے۔

اس عموم کی مزید تائید اس حدیث سے ہوتی ہے جس میں آتا ہے:

ایک مرتبہ نماز فجر میں بعض صحابہ کرام رضوان اللہ علیہم اجمعین بھی نبی کریم صلی اللہ علیہ وسلم کے ساتھ قرآن کریم پڑھتے رہے جس کی وجہ سے آپ صلی اللہ علیہ وسلم پر قرأت بوجمل ہو گئی، نماز ختم ہونے کے بعد جب آپ صلی اللہ علیہ وسلم نے پوچھا کہ تم بھی ساتھ پڑھتے رہے ہو؟

انہوں نے اثبات میں جواب دیا تو آپ صلی اللہ علیہ وسلم نے فرمایا:

لَا تَفْلُو الْأَبَامُ الْقُرْآنَ فَإِنَّهُ لَا صلوٰة لِمَنْ لَمْ يَقْرَأْ إِلَيْهَا

تم ایامت کرو (یعنی ساتھ ساتھ مت پڑھا کرو) البته سورۃ فاتحہ ضرور پڑھا کرو کیونکہ اس کے پڑھے بغیر نماز نہیں ہوتی (ابوداؤد، ترمذی، نسائی)

اسی طرح حضرت ابو ہریرہ رضی اللہ عنہ سے مروی ہے کہ نبی صلی اللہ علیہ نے فرمایا:

من صلی صلوٰة لِمَ يَقْرَأْ فِيهَا بِالْقُرْآنِ فَهِيَ خُداجٌ - ثلَاثَةِ غَيْرِ تَمَامٍ

جس نے بغیر فاتحہ کے نماز پڑھی تو اس کی نمازا نقص ہے تین مرتبہ آپ صلی اللہ علیہ وسلم نے فرمایا۔

ابو ہریرہ رضی اللہ تعالیٰ عنہ سے عرض کیا گیا انکوں وراء الامام (امام کے پیچھے بھی ہم نماز پڑھتے ہیں اس وقت کیا کریں؟)

حضرت ابو ہریرہ رضی اللہ تعالیٰ عنہ نے فرمایا:

اقرَأْهَا فِي نَفْسِكَ

امام کے پیچھے تم سورۃ فاتحہ اپنے ہی میں پڑھو۔ صحیح مسلم

مذکورہ دونوں حدیثوں سے واضح ہوا کہ قرآن مجید میں جو آتا ہے:

وَإِذَا فَرِجَّ الْقُرْآنَ فَأَسْتَعِنُ عَوَالَةً وَأَنْصِتُوا (۲۰۳: ۷)

جب قرآن پڑھا جائے تو سنو اور خاموش رہو،

یا حدیث واذا قرآن نصتوا (بشرط صحت) جب امام قرأت کرے تو خاموش رہو۔ کامطلب یہ ہے کہ جہری نمازوں میں مقتدی سورۃ فاتحہ کے

علاوہ باقی قرات خاموشی سے سنبھلیں۔ امام کے ساتھ قرآن نہ پڑھیں۔

یا امام سورۃ فاتحہ کی آیات و قنوں کے ساتھ پڑھے تاکہ مقتدی بھی احادیث صحیحہ کے مطابق سورۃ فاتحہ پڑھ سکیں یا امام سورۃ فاتحہ کے بعد اتنا سکنہ کرے کہ مقتدی سورۃ فاتحہ پڑھ لیں۔

اس طرح آیت قرآنی اور احادیث صحیحہ میں الحمد للہ کوئی تعارض نہیں رہتا۔ دونوں پر عمل ہو جاتا ہے۔ جب کہ سورۃ فاتحہ کی ممانعت سے یہ بات ثابت ہوتی کہ خاکم بد ہن قرآن کریم اور احادیث کا نکار اؤے ہے اور دونوں میں سے کسی ایک پر ہی عمل ہو سکتا ہے۔ بیک وقت دونوں پر عمل ممکن نہیں۔

فتواز بالله من هذا۔ دیکھئے سورۃ اعراف آیت ۲۰۳ کا حاشیہ

اس مسئلے کی تحقیق کیلئے ملاحظہ ہو کتاب تحقیق الكلام از مولانا عبد الرحمن مبارک پوری و توضیح الكلام مولانا ارشاد الحق اثری حفظہ اللہ وغیرہ۔ یہاں یہ بات بھی واضح رہے کہ امام ابن تیمیہ رحمۃ اللہ کے نزدیک سلف کی اکثریت کا قول یہ ہے کہ اگر مقتدی امام کی قرأت سن رہا ہو تو نہ پڑھے اور اگر نہ سن رہا ہو تو پڑھے (مجموع فتاویٰ ابن تیمیہ ۲۶۵ / ۲۳) یہ سورۃ کلی ہے۔

مکی یادنی کا مطلب یہ ہے کہ جو سورتیں ہجرت (۳ انبوت) سے قبل نازل ہوئیں وہ کمی ہیں خواہ ان کا نزول مکہ مکرمہ میں ہوا ہو یا اس کے آس پاس اور مدنی وہ سورتیں ہیں جو ہجرت کے بعد نازل ہوئیں وہ مدینہ یا اس کے آس پاس میں نازل ہوئیں یا اس سے دور حتیٰ کہ مکہ اور اس کے اطراف ہی میں کیوں نہ نازل ہوئی ہوں۔

بِسْمِ اللَّهِ الکی بابت اختلاف کہ آیا یہ ہر سورت کی مستقل آیت ہے یا ہر سورت کی آیت کا حصہ ہے یا یہ صرف سورۃ فاتحہ کی ایک آیت ہے یا کسی بھی سورت کی مستقل آیت نہیں ہے اسے صرف دوسری سورت سے ممتاز کرنے کیلئے ہر سورت کے آغاز میں لکھا جاتا ہے علماء مکہ و کوفہ نے اسے سورۃ فاتحہ سمیت ہر سورت کی آیت قرار دیا ہے جبکہ علماء مدینہ بصیرہ اور شام نے اسے کسی بھی سورت کی آیت تسلیم نہیں کیا۔ سوائے سورۃ نمل کی آیت نمبر ۳۰ کے کہ اس میں بالاتفاق بِسْمِ اللَّهِ اس کا جزو ہے۔

اس طرح (ہجرتی) نمازوں میں اس کے اوپنجی آواز سے پڑھنے پر بھی اختلاف ہے۔ بعض اوپنجی آواز سے پڑھنے کے قائل ہیں اور بعض مری (دھیمی) آواز سے اکثر علماء نے سری آواز سے پڑھنے کو بہتر قرار دیا ہے۔

بِسْمِ اللَّهِ کو آغاز میں ہی الگ کیا گیا ہے یعنی اللہ کے نام سے پڑھتا یا شروع کرتا ہوں ہر اہم کام کے شروع کرنے سے پہلے بِسْمِ اللَّهِ پڑھنے کی تاکید کی گئی ہے۔ چنانچہ حکم دیا گیا ہے کہ کھانے، ذبح، وضو اور جماع سے پہلے بِسْمِ اللَّهِ پڑھو۔

تاہم قرآن کریم کی تلاوت کے وقت، بِسْمِ اللَّهِ الرَّحْمَنِ الرَّحِيمِ، سے پہلے آمُوذَبِ اللَّهِ مِنَ الشَّيْطَنِ الرَّجِيمِ پڑھنا بھی ضروری ہے جب تم قرآن کریم پڑھنے لگو تو اللہ کی جانب میں شیطان رحیم سے پناہ مانگو۔

الْحَمْدُ لِلَّهِ رَبِّ الْعَالَمِينَ (۲)

سب تعریفیں اللہ تعالیٰ کے لیے ہیں (۱) جو تمام جہانوں کا پالنے والا ہے (۲)

الْحَمْدُ میں 'ال' مخصوص کے لئے ہے یعنی تمام تعریفیں اللہ کے لئے ہیں یا اس کے لئے خاص ہیں کیونکہ تعریف کا اصل مستحق اور سزاوار صرف اللہ تعالیٰ ہے۔ کسی کے اندر کوئی خوبی، حسن یا کمال ہے تو وہ بھی اللہ تعالیٰ کا پیدا کر دے ہے اس لئے حمد (تعریف) کا مستحق بھی وہی ہے۔

اللَّهُ يَعِلَّمُ کا ذاتی نام ہے اس کا استعمال کسی اور کے لئے جائز نہیں **اللَّهُ أَكْبَرُ** افضل الذکر اور **الْحَمْدُ لِلَّهِ** کو افضل دعا کہا گیا ہے۔ (ترمذی، نسائی) صحیح مسلم اور نسائی کی روایت میں ہے **الْحَمْدُ لِلَّهِ** میز ان کو بھر دیتا ہے اسی لئے ایک اور حدیث میں آتا ہے کہ اللہ اس بات کو پسند فرماتا ہے کہ ہر کھانے پر اور پینے پر بنہ اللہ کی حمد کرے۔ (صحیح مسلم)

رَبُّ اللہ تعالیٰ کے اسماء حسنی میں سے ہے، جس کا معنی ہر چیز کو پیدا کر کے ضروریات کو مہیا کرنے اور اس کو تکمیل تک پہنچانے والا۔ اس کے استعمال بغیر اضافت کے کسی اور کے لئے جائز نہیں

الْعَالَمُ عالم (جہان) کی جمع ہے۔ ویسے تو تمام خلائق کے مجموعہ کو عالم کہا جاتا ہے، اس لئے اس کی جمع نہیں لائی جاتی۔ لیکن یہاں اس کی ربوہیت کاملہ کے اظہار کے لئے عالم کی بھی جمع لائی گئی ہے، جس سے مراد مخلوق کی الگ الگ جنسیں ہیں۔ مثلًا عالم جن، عالم انس، عالم ملائکہ اور عالم وحش و طیور وغیرہ۔

ان تمام مخلوقات کی ضرورتیں ایک دوسرے سے قطعاً مختلف ہیں لیکن **رَبُّ الْعَالَمِينَ** سب کی ضروریات، ان کے احوال و ظروف اور طبائع و اجسام کے مطابق مہیا فرماتا ہے۔

الرَّحْمَنُ الرَّحِيمُ (۳)

بِرَّ امْرِ بَنِ نَهَايَتِ رَحْمَةِ الرَّحِيمِ

رَحْمَنٌ بروز فعلان اور **رَحِيمٌ** بروزن فعلیل ہے۔ دونوں مبالغے کے صیغے ہیں۔ جن میں کثرت اور دوام کا مفہوم پایا جاتا ہے۔ یعنی اللہ تعالیٰ بہت رحم کرنے والا ہے اور اس کی یہ صفت دیگر صفات کی طرح دائیٰ ہے۔

بعض علماء کہتے ہیں **رَحْمَنٌ** میں **رَحِيمٌ** کی نسبت زیادہ مبالغہ ہے اسی لیے **رَحْمَنُ الدُّنْيَا وَالْآخِرَةِ** کہا جاتا ہے۔ دنیا میں اس کی رحمت جس میں بلا تخصیص کافروں و مونمن سب فیض یا بہرے ہیں اور آخرت میں وہ صرف **رَحِيمٌ** ہو گا۔ یعنی اس کی رحمت صرف مومنین کے لئے خاص ہو گی۔ اللہم اجعلنا منہم۔ آمین

مَالِكِ لَيْلَةِ الدِّينِ (۲)

بَدْلَ كَ دَنِ (یعنی قیامت کا) مَالِكٌ ہے

دنیا میں بھی اگرچہ کیئے کی سزا کا سلسہ ایک حد تک جاری رہتا ہے تاہم اس کا مکمل ظہور آخرت میں ہو گا اور اللہ تعالیٰ ہر شخص کو اس کے اپنچھے یا برے اعمال کے مطابق مکمل جزا یا سزادے گا۔

اور صرف اللہ تعالیٰ ہی ہو گا اللہ تعالیٰ اس روز فرمائے گا آج کس کی بادشاہی ہے؟ پھر وہی جواب دے گا صرف ایک اللہ غالب کے لیے اس دن کوئی ہستی کسی کے لئے اختیار نہیں رکھے گی سارا معاملہ اللہ کے ہاتھ میں ہو گا، یہ ہو گا جزا کا دن۔

هم صرف تیری ہی عبادت کرتے ہیں اور تجھ سے ہی مدد چاہتے ہیں۔

عبدات کے معنی ہیں کسی کی رضاکے لیے انتہائی عاجزی اور کمال خشوع کا اظہار اور بقول ابن کثیر شریعت میں کمال محبت خضوع اور خوف کے مجموعے کا نام ہے، یعنی جس ذات کے ساتھ محبت بھی ہو اس کی فوق الاسباب ذرا کم سے اس کی گرفت کا خوف بھی ہو۔

سید ہی عبارت ہم تیری عبادت کرتے ہیں اور تجھ سے مدد چاہتے ہیں۔

نہ عبادت اللہ کے سوا کسی اور کی جائز ہے اور نہ مدد مانگنا کسی اور سے جائز ہے۔ ان الفاظ سے شرک کا سد باب کر دیا گیا لیکن جن کے دلوں میں شرک کا روگ راہ پا گیا ہے وہ ما فوق الاسباب اور ما تحت الاسباب استعانت میں فرق کو نظر انداز کر کے عوام کو مغالطے میں ڈال دیتے ہیں اور کہتے ہیں کہ دیکھو ہم یہاں ہو جاتے ہیں تو ڈاٹر سے مدد حاصل کرتے ہیں یہوی سے مدد چاہتے ہیں ڈرائیور اور دیگر انسانوں سے مدد کے طالب ہوتے ہیں اس طرح وہ یہ باور کرتے ہیں کہ اللہ کے سوا اوروں سے مدد مانگنا بھی جائز ہے۔

حالانکہ اسباب کے ما تحت ایک دوسرے سے مدد چاہنا اور مدد کرنا یہ شرک نہیں ہے یہ تو اللہ تعالیٰ کا بنا یا ہوا نظام ہے۔ جس میں سارے کام ظاہر اسباب کے مطابق ہی ہوتے ہیں حتیٰ کہ انبیاء بھی انسانوں کی مدد حاصل کرتے ہیں۔ حضرت عیینی علیہ السلام نے فرمایا:

من انصاری اللہ کے دین کیلئے کون میرا مدد گار ہے؟

اللہ تعالیٰ نے اہل ایمان کو فرمایا وتعانو اعلى البر والتقوى نیکی اور تقویٰ کے کاموں پر ایک دوسرے کی مدد کرو ظاہربات ہے کہ یہ تعاون ممنوع ہے نہ شرک بلکہ مطلوب و محمود ہے۔ اسکا اصطلاحی شرک سے کیا تعلق؟

شرک تو یہ ہے کہ ایسے شخص سے مدد طلب کی جائے جو ظاہری اسباب کے لحاظ سے مدد نہ کر سکتا ہو جیسے کسی فوت شدہ شخص کو مدد کے لیے پکارنا اس کو مشکل کشا اور حاجت رو سمجھنا اسکوناف و ضار باور کرنا اور دور نزدیک سے ہر ایک کی فریاد سننے کی صلاحیت سے بہرہ در تسلیم کرنا۔ اسکا نام ہے ما فوق الاسباب طریقے سے مدد طلب کرنا اور اسے خدائی صفات سے متصف مانا اسی کا نام شرک ہے جو بد قسمتی سے محبت اولیاء کے نام پر مسلمان ملکوں میں عام ہے۔ اعاذنا اللہ منه۔

توحید کی تین قسمیں۔

اس موقع پر مناسب معلوم ہوتا ہے کہ توحید کی تین اہم قسمیں بھی منحصر آیاں کر دی جائیں۔ یہ قسمیں ہیں۔

- توحید ربویت۔

- توحید الوہیت۔

- اور توحید صفات۔

توحید ربویت کا مطلب کہ اس کائنات کا مالک رازق اور مدرس صرف اللہ تعالیٰ ہے اور اس توحید کو تمام لوگ مانتے ہیں، حتیٰ کہ مشرکین بھی اس کے قائل رہے ہیں اور ہیں، جیسا کہ قرآن کریم نے مشرکین مکہ کا اعتراف نقل کیا۔
مثلاً فرمایا۔

اے پیغمبر صلی اللہ علیہ وسلم ان سے پوچھیں کہ آسمان و زمین میں رزق کون دیتا ہے،
یا (تمہارے) کانوں اور آنکھوں کا مالک کون ہے اور بے جان سے جاندار اور جاندار سے بے جان کو کون پیدا کرتا ہے اور دنیا کے کاموں کا
انتظام کون کرتا ہے؟ جھٹ کہہ دیں گے کہ (اللہ) (یعنی سب کام کرنے والا اللہ ہے) (سورہ یوں ۳۱)

دوسرے مقام پر فرمایا:

اگر آپ صلی اللہ علیہ وسلم ان سے پوچھیں کہ زمین اور زمین میں جو کچھ ہے یہ سب کس کا مال ہے؟
سا تو ان آسمان اور عرش عظیم کا مال کون ہے؟
ہر چیز کی بادشاہی کس کے ہاتھ میں ہے؟
اور وہ سب کو پناہ دیتا ہے اور اس کے مقابل کوئی پناہ دینے والا نہیں
ان سب کے جواب میں یہ یہی کہیں گے کہ اللہ
یعنی یہ سارے کام اللہ ہی کے ہیں۔ (المونون ۸۲-۸۹)

توحید الوجهیت کا مطلب ہے کہ عبادت کی تمام اقسام کا مستحق اللہ تعالیٰ ہے اور عبادت ہر وہ کام ہے جو کسی مخصوص ہستی کی رضاکیلئے یا اس کی ناراضی کے خوف سے کیا جائے اس لئے نماز، روزہ، حج اور زکوٰۃ صرف یہی عبادات نہیں ہیں بلکہ کسی مخصوص ہستی سے دعا والتجاء کرنا، اسکے نام کی نذر نیاز دینا اس کے سامنے دست بستہ کھڑا ہونا اس کا طواف کرنا اس سے طمع اور خوف رکھنا وغیرہ بھی عبادات ہیں۔ توحید الوجهیت یہ کہ شرک کا ارتکاب کرتے ہیں اور مذکورہ عبادات کی بہت سی قسمیں وہ قبروں میں مدفن افراد اور فوت شدہ بزرگوں کے لئے بھی کرتے ہیں جو سر اسر شرک ہے۔

توحید صفات کا مطلب ہے کہ اللہ تعالیٰ کی جو صفات قرآن و حدیث میں بیان ہوئی ہیں انکو بغیر کسی تاویل اور تحریف کے تسلیم کریں اور وہ صفات اس انداز میں کسی اور کے اندر نہ مانیں۔ مثلاً جس طرح اس کی صفت علم غیب ہے، یادوں اور نزدیک سے ہر ایک کی فریاد سننے پر وہ قادر ہے، کائنات میں ہر طرح کا تصرف کرنے کا اسے اختیار حاصل ہے، یا اس قسم کی اور صفات الہیہ ان میں سے کوئی صفت بھی اللہ کے سوا کسی نبی ولی یا کسی بھی شخص کے اندر تسلیم نہ کی جائیں۔ اگر تسلیم کی جائیں گی تو یہ شرک ہو گا۔ افسوس ہے کہ قبر پر ستون میں شرک کی یہ قسم بھی عام ہے اور انہوں نے اللہ کی مذکورہ صفات میں بہت سے بندوں کو بھی شریک کر رکھا ہے۔ اعاذنا اللہ منہ۔

اہدِنَا الصِّرَاطُ الْمُسْتَقِيمَ (۶)

ہمیں سچی اور سیدھی را دکھانے

ہدایت کے کئی مفہوم ہیں، راستے کی طرف رہنمائی کرنا، راستے پر چلا دینا، منزل مقصود تک پہنچا دینا۔ اسے عربی میں ارشاد توفیق، الہام اور دلالت سے تعبیر کیا جاتا ہے، یعنی ہماری صراط مستقیم کی طرف رہنمائی فرماء، اس پر چلنے کی توفیق اور اس پر استقامت نصیب فرماء، تاکہ ہمیں تیری رضا (منزل مقصود) حاصل ہو جائے۔

یہ صراط مستقیم محض عقل اور ذہانت سے حاصل نہیں ہو سکتی۔ یہ صراط مستقیم وہی، الاسلام، ہے، جسے نبی صلی اللہ علیہ وسلم نے دنیا کے سامنے پیش فرمایا اور جواب قرآن و احادیث صحیحہ میں محفوظ ہے۔

ان لوگوں کا راستہ جن پر تو نے انعام کیا۔

صراط مُستقیم کی وضاحت ہے کہ یہ سیدھا راستہ وہ ہے جس پر لوگ چلے، جن پر تیر انعام ہوا۔

وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمْتَ اللَّهُ عَلَيْهِمْ مِّنَ النَّبِيِّينَ وَالصَّدِيقِينَ وَالشَّهِدَاءِ وَالصَّالِحِينَ وَحَسْنَ أُولَئِكَ رَفِيقًا

اور جو بھی اللہ تعالیٰ کی اور رسول صلی اللہ علیہ وسلم کی فرماداری کرے وہ ان لوگوں کے ساتھ ہو گا جن پر اللہ تعالیٰ نے انعام کیا جیسے نبی اور صدیق اور شہید اور نبیک لوگ یہ بہترین رفیق ہیں۔

اس آیت میں یہ بھی وضاحت کردی گئی ہے کہ انعام یافتہ لوگوں کا یہ راستہ اطاعت رسول ﷺ کی کارستہ ہے نہ کہ کوئی اور راستہ۔

غَيْرُ الْمَعْصُوبِ عَلَيْهِمْ وَلَا الظَّالِمِينَ (۷)

ان کا نہیں جن پر غصب کیا گیا اور نہ گمراہوں کا۔

بعض روایات سے ثابت ہے کہ مَعْصُوبُ عَلَيْهِمْ جن پر اللہ کا غصب نازل ہوا سے مراد یہودی اور دُلَّا الظَّالِمِينَ گمراہوں سے مراد نصاریٰ (عیسائی) ہیں

ابن ابی حاتم کہتے ہیں کہ مفسرین کے درمیان اسمیں کوئی اختلاف نہیں مستقیم پر چلنے والوں کی خواہش رکھنے والوں کے لیے ضروری ہے کہ وہ یہود و نصاریٰ دونوں کے گمراہیوں سے فج کر رہیں۔

یہود کی بڑی گمراہی تھی وہ جانتے بوجھتے صحیح راستے پر نہیں چلتے تھے آیات الہی میں تحریف اور حیلہ کرنے میں گزینہ نہیں کرتے تھے حضرت عزیز علیہ السلام کو ابن اللہ کہتے اپنے اخبار و رہبان کو حرام و حلال کا مجاز سمجھتے تھے۔

نصاریٰ کی بڑی غلطی یہ تھی کہ انہوں نے حضرت عیسیٰ علیہ السلام کو ابن اللہ کہا حرام و حلال کا مجاز سمجھتے تھے۔ نصاریٰ کی بڑی غلطی یہ تھی کہ انہوں نے حضرت عیسیٰ علیہ السلام کی شان میں غلوکیا اور انہیں اللہ کا بیٹا اور تین خدا میں سے ایک قرار دیا۔

افسوس ہے کہ امت محمدیہ میں بھی یہ گمراہیاں عام ہیں اور اسی وجہ سے وہ دنیا میں ذلیل و رسواہیں اللہ تعالیٰ اسے ضلالت کے گڑھے سے نکالے۔ تاکہ ادب و نکبت کے بڑھتے ہوئے سماں سے وہ محفوظ رہ سکے۔

سورۃ کے آخر میں آمین کہنے کی نبی صلی اللہ علیہ وسلم نے تاکید فرمائی اس لیے امام اور مقتدی ہر ایک کو آمین کہنی چاہئے۔ اے اللہ ہماری دعا قبول فرما۔

